

КЫРГЫЗ РЕСПУБЛИКАСЫНЫН  
БИЛИМ БЕРҮҮ ЖАНА ИЛИМ  
МИНИСТРЛИГИ  
БАТКЕН МАМЛЕКЕТТИК  
УНИВЕРСИТЕТИ



МИНИСТЕРСТВО  
ОБРАЗОВАНИЯ И НАУКИ  
КЫРГЫЗСКОЙ РЕСПУБЛИКИ  
БАТКЕНСКИЙ ГОСУДАРСТВЕННЫЙ  
УНИВЕРСИТЕТ

MINISTRY OF EDUCATION AND SCIENCE OF KYRGYZ REPUBLIC  
BATKEN STATE UNIVERSITY

715100 Баткен ш. И. Жусупов көчөсү, 21  
Тел.: (03622) 6-09-80, 6-09-77, 6-08-75, 6-09-81,  
Факс: (03622) 5-03-26

Баткен РОКр/сч. 1290412382710009  
л/сч. 902802549 ОАОРСК БанкМФО 129041  
Баткен ш.

21, Jusupov Street, Batken, 715100  
fax: (03622) 5-03-26 тел.: (+996 03622) 6-09-80,  
6-09-77, 6-08-75, 6-09-81.

E-mail: batsu2009@rambler.ru

715100. г. Баткен, ул. И. Жусупова, 21  
Тел.: (03622) 6-09-80, 6-09-77, 6-08-75, 6-09-81,  
Факс: (03622) 5-03-26

Баткен РОКр/сч. 1290412382710009  
л/сч. 902802549 ОАОРСК БанкМФО 129041  
г. Баткен

Чыгуу/Исх. № \_\_\_\_\_  
“ \_\_\_\_\_ ” \_\_\_\_\_ 2023-ж./г.



**БЕКТЕМИН**  
БатМУнун ректору, э.и.д., профессор  
А.Т. Гыязов \_\_\_\_\_  
2023-ж.

Баткен мамлекеттик университетинин Башкы мекемесинин  
Социалдык-экономикалык жана укук кафедрасы жана Кызыл-Кыя  
гуманитардык педагогикалык институтунун Кыргыз тили жана тарых  
кафедрасы менен биргеликте өткөргөн отурумунун

### № 3 ПРОТОКОЛУНАН КӨЧҮРМӨ

Баткен шаары, 10-март 2023-жыл

Отурумдун төрагасы: А.Т. Бердиев – тарых илимдеринин кандидаты;

Отурумдун катчысы: Т.Халилова – педагогика илимдеринин кандидаты;

Катышкандар:

1. Б.А.Нурунбетов - тарых илимдеринин доктору (07.00.02), профессор;
2. О.К. Каратаев – тарых илимдеринин доктору (07.00.02), профессор;
3. Т.Д. Кадыров – тарых илимдеринин кандидаты (07.00.02), профессор;
4. А.А.Кадыров.- тарых илимдеринин кандидаты (07.00.02), доцент;
5. А.Т.Бердиев- тарых илимдеринин кандидаты (07.00.02), доцент;

6. А.Ш.Абдикеримов - тарых илимдеринин кандидаты (07.00.02), доцент;
7. А.Д.Курбонов - тарых илимдеринин кандидаты (07.00.02), доцент;
8. Ш.Б. Шеров- тарых илимдеринин кандидаты (07.00.02), доцент;
9. Б.Азимбаев - педагогика илимдеринин кандидаты(13.00.01);

Окутуучулар: А.М.Ысмаилова, М.Үсөнов, Ы.С.Эралиев, К.А.Таиров, А.Алишеров, А.М.Абдиева, Н.А.Дооранов, У.Азамбаев, Р.Имарова, Ж.Т.Кабулова. Б.А.Сыдыков, Ө.М.Мусаев. Р.М. Арзыбаева.

#### **КҮН ТАРТИБИНДЕ:**

1. БатМУнун КГПИнин Кыргыз тили жана тарых кафедрасы окутуучусу, изденүүчү Таиров Хайридин Рахманалиевичтин “Кадамжай районунун тарыхы” темасындагы 07.00.02 – Ата мекен тарыхы илимдеринин кандидаты окумуштуулук даражасын изденип алуу үчүн жазылган диссертациялык ишин талкуулоо.

Илимий жетекчиси: тарых илимдеринин доктору, профессор Каратаев Олжобай Кубатбекович

**Жыйындын төрагасы** күн тартибиндеги маселе бүгүн сиздердин алдыңыздарга изденүүчү Х.Р.Таировдун илимий диссертациялык иши талкууга коюлуп жатат. Тема БатМУнун КГПИнин Окумуштуулар Кеңешинин 2007-жылдын 28-сентябрындагы №1 протоколу менен бекитилген, илимий иштин темасы: «Кадамжай районун тарыхы» Изденүүчү Х.Р.Таиров акыркы 17 жылдан бери аталган диссертация боюнча иштеп жатат. Диссертанттын 12 макалаласы илимий жыйнактарда чагылдырылган. Диссертациялык иш менен баарыңыздар таанышып чыккансыздар, анткени, эки жума мурда иш окуп чыгуу үчүн кафедрага берилген. Талкууну баштар алдында диссертантка сөз беребиз.

Изденүүчү Х.Р.Таиров: бул илимий теманын үстүнөн 2007-жылдан бери иштеп келдик. Илимий ишимдин темасы: «Кадамжай районун тарыхы», илимий жетекчи – тарых илимдеринин доктору, профессор О.К.Каратаев. Диссертациялык иш кириш сөздөн, төрт бөлүмдөн, он эки

6. А.Ш.Абдикеримов - тарых илимдеринин кандидаты (07.00.02), доцент;
7. А.Д.Курбонов - тарых илимдеринин кандидаты (07.00.02), доцент;
8. Ш.Б. Шеров- тарых илимдеринин кандидаты (07.00.02), доцент;
9. Б.Азимбаев - педагогика илимдеринин кандидаты(13.00.01);

Окутуучулар: А.М.Ысмаилова, М.Үсөнов, Ы.С.Эралиев, К.А.Таиров, А.Алишеров, А.М.Абдиева, Н.А.Дооранов, У.Азамбаев, Р.Имарова, Ж.Т.Кабулова. Б.А.Сыдыков, Ө.М.Мусаев. Р.М. Арзыбаева.

#### **КҮН ТАРТИБИНДЕ:**

1. БатМУнун КГПИнин Кыргыз тили жана тарых кафедрасы окутуучусу, изденүүчү Таиров Хайридин Рахманалиевичтин “Кадамжай районунун тарыхы” темасындагы 07.00.02 – Ата мекен тарыхы илимдеринин кандидаты окумуштуулук даражасын изденип алуу үчүн жазылган диссертациялык ишин талкуулоо.

Илимий жетекчиси: тарых илимдеринин доктору, профессор Каратаев Олжобай Кубатбекович

**Жыйындын төрагасы** күн тартибиндеги маселе бүгүн сиздердин алдыңыздарга изденүүчү Х.Р.Таировдун илимий диссертациялык иши талкууга коюлуп жатат. Тема БатМУнун КГПИнин Окумуштуулар Кеңешинин 2007-жылдын 28-сентябрындагы №1 протоколу менен бекитилген, илимий иштин темасы: «Кадамжай районун тарыхы» Изденүүчү Х.Р.Таиров акыркы 17 жылдан бери аталган диссертация боюнча иштеп жатат. Диссертанттын 12 макалаласы илимий жыйнактарда чагылдырылган. Диссертациялык иш менен баарыңыздар таанышып чыккансыздар, анткени, эки жума мурда иш окуп чыгуу үчүн кафедрага берилген. Талкууну баштар алдында диссертантка сөз беребиз.

Изденүүчү Х.Р.Таиров: бул илимий теманын үстүнөн 2007-жылдан бери иштеп келдик. Илимий ишимдин темасы: «Кадамжай районун тарыхы», илимий жетекчи – тарых илимдеринин доктору, профессор О.К.Каратаев. Диссертациялык иш кириш сөздөн, төрт бөлүмдөн, он эки

параграфтан, корутундудан, адабияттардын тизмесинен жана тиркемелерден турат.

Диссертациялык иш өлкөбүздүн түштүгүндөгү ири өнөр жайлуу райондун бири болгон жана “шахтерлордун району” деп аталган Кадамжай районун өнүгүүсүнө арналып, илимий иштин алкагында анын актуалдуулугу, изилденүү деңгээли, тарыхый булактары аныкталды. Изилдөөнүн объектиси жана предмети, диссертациялык иштин максаты жана милдеттери белгиленди, илимий иште сымап, сурьма өндүрүүнүн пайда болушу менен бирге анын Кеңеш доорундагы өнүгүүсү, кен казуу коомдук-саясий турмушуна жана калктын социалдык абалына тийгизген таасирлери астында бул аймакта сымап. сурьма өндүрүүнүн башталышы менен бирге өнөр жай ишканасынын, жергиликтүү жумушчу табынын калыптанышы, саясий, социалдык-экономикалык жана маданий өнүгүүсү ар тараптан изилдөөгө алынды. Кадамжай районунун тарыхы боюнча буга чейинки изилдөөлөр, алардын изилдөө методологиясы, ошону менен бирге хронологиялык чеги, шаар таануу багытындагы изилдөөлөрдүн алкагында жана андан тышкары райондун калыптануусуна, тарыхына, изилденүү деңгээлине талдоо жүргүзүлдү.

Илимий иште сурьма, сымап кенинин райондун коомдук-саясий турмушуна, калктын социалдык абалына тийгизген таасирлери жана жергиликтүү жумушчу табынын калыптанышы иликтөөгө алынды. Кеңеш бийлиги мезгилиндеги административдик-аймактык өзгөрүүлөр. Кадамжай район макамын кабыл алуусу, ошондой эле Улуу Ата Мекендик согуш жана андан кийинки абал, райондун социалисттик коом мезгилиндеги жетишкендиктери талдоого алынды.

Кыргызстандын түштүгүндөгү ири өнөр жайлуу, инфратүзүмү, маданияты өнүккөн, калктуу шаарлардын бирине айлангандыгына анализ берилди.

Соңку мезгилде Кыргызстандын тарых илиминде “аймак таануу” илимий маселелери күч алып, аны изилдөө аракеттери жаңы илимий баскычтарга көтөрүлүп жатат. Ошондуктан, Кадамжай районунун Кеңеш доорундагы

социалдык-экономикалык жана маданий өнүгүүсүн изилдөө жана ага илимий жактан анализ берип, тиешелүү жыйынтык чыгаруу актуалдуу болуп саналат.

Урматтуу окумуштуулар, кесиптештер, агай-эжекелер, менин диссертациялык ишим менен таанышып чыккансыздар. Ага байланыштуу сын-пикирлериңиздерди, ой-сунуштарыңыздарды айтып, ачык коргоого сунуштап берүүнүздөрдү өтүнөм.

**Жыйындын төрагасы:** Урматтуу катышуучулар изденүүчүгө суроолор болсо берсеңиздер.

**Изденүүчүгө төмөндөгүдөй суроолор берилди:**

**А.Ш.Абдыкеримов:** Кадамжай районунун изилдөөнүн негизин кандай материалдар түздү?

**Жооп:** Биздин илимий ишбиздин негизин аймак таануу багытындагы тарыхый-этнографиялык маалыматтарды камтыган адабияттар, Кыргыз Республикасынын Борбордук мамлекеттик архивинен алынган материалдар жана алардын көчүрмөлөрү, Кыргыз Республикасынын Улуттук статистикалык комитетинин расмий сайтынан алынган сандык маалыматтар, Саясий документтердин Борбордук архивинен, Ош, Баткен областык, Кадамжай райондук мамлекеттик архивдеринен, Кадамжай райондук тарых музейинен, Баткен областык жана Кадамжай райондук статистика комитеттеринен, Кадамжай районунун администрациясынын өздүк архиви, райондун тарыхы, социалдык-экономикалык жана маданий өнүгүүсү жөнүндө мезгилдүү басмадан, интернет сайттардан алынган материалдар түздү.

**А.Д.Курбонов:** Кадамжай аймагындагы кендердин Борбордук Азия өлкөлөрүнүн экономикасына, калкынын социалдык абалына тийгизген таасирлери кандай?

**Жооп:** Кадамжай району Фергана өрөөнүндө жайгашкан жана андагы жол катнашы, темир жолунун жакын жайгашуусу, телефон, электр энергиясы да

ушул чөлкөм менен тикеден-тике байланышкан. Экинчиден, СССРдин курамындагы өлкөлөрдөгү завод, фабрикаларды, сурьма, сымап менен камсыздоо негизги маселе болгон. Оор-өнөр жай ишканаларына, калкка ж.б. тараптарга жеткирүү, алардан керектүү шаймандарды, жабдыктарды алуу менен бардык тараптын тең муктаждыктарын канааттандыруу аркылуу социалдык-экономикалык маселелер ийгиликтүү чечилген. Кадр маселеси, кенге керектүү жумушчулар башка республикалардан да тартылып турган. Ошондуктан, Кадамжай деген сөз да тегин жерден айтылбаса керек.

Кадамжай аймагындагы кендердин запасы жана аны пайдалануунун перспективалык пландары жөнүндө кандай маалыматтар изилденди?

**Жооп:** Мамлекеттик баланста эсепке алынган 7 сурьма жана комплекстүү сымап-сурьма-флюорит кендеринде сурьманын чалгындалган запастары 15,5 миллион тонна руданы жана 264 миң тонна сурьманы түзөт. Бирок, кендердин сапаты дүйнөдө иштетилип жаткан кендерге салыштырмалуу төмөн. Акыркы жылдарда сурьма казып алуу дээрлик жок. Кадамжай комбинатынын металлургиялык комбинатында металл сурьманы жана анын кошулмаларын өндүрүү акыркы жылдарда Россиядан, Казакстандан сырьёлордун келип түшүүсүнүн эсебинен камсыздалган.

Кадамжай кени. Чалгындалган запастары 3,0 млн. тонна руда башкача айтканда 77,6 миң тонна сурьманы түзөт, орточо камтылышы 2,6%. Кенде руда өндүрүү 1997-жылдагы 108 миң тоннадан 2000-жылы 42 миң тоннага чейин азайып, акыркы жылдары иш жүзүндө токтоп калган. 2020-жылдан баштап түрк инвесторлору отвалды кайра иштетип жатышат.

Терек-Сай кени. Адиттик казып алуу учун сульфид рудаларынын запастары түзүлгөн. Кен казуу жана кычкылданган рудалар үчүн сульфид рудаларынын запастары 601,1 миң тонна руданы жана 3,8% орточо камтылышы менен 22,8 миң тонна сурьманы түзөт.

Кассан кени. Терек-Сай кенинен 10 км алыстыкта жайгашкан. Чалгындалган запастары 1123 миң тонна руданы жана 39,1 миң тонна сурьманы түзөт, анын орточо мазмуну 3,48%. Мышьяк – рудадагы зыяндуу

аралашма. Курамында мышьяк бар концентратты кайра иштетүүнүн технологиясы жетиштүү деңгээлде иштелип чыккан эмес.

**Б.Азимбаев:** Кыргызстанга көчүрүлүп келген завод фабрикалардын иштеп кетүүсү, шахтерлордун жашоо шарты диссертациялык иште камтылдыбы?

**Жооп:** Албетте, Совет доорун изилдөөдө бул маселени кыйгап өтүү мүмкүн эмес. Айдаркен сымап комбинаты көчүрүлүп келип, районго гана экономикалык артыкчылык алып келбестен бүтүндөй республиканы СССРдин курамындагы өлкөлөргө сурьма, сымап ж,б кен байлыктарын жиберип турган. СССРдин булуң бурчтарыдан келген шахтерлор жергиликтүү элдин турмушуна да оң таасир берген.

Диссертациялык иш боюнча окумуштуулардын, окутуучуларыбыздын сунуш пикирлерин уксак.

**А.Д.Курбонов:** Хайридин Рахманалиевичтин диссертациялык ишин окуп чыгып, төмөнкүдөй жыйынтыкка келдим.

- тема бүгүнкү күндөгү Ата мекен тарыхынын чөлкөм таануу багытындагы актуалдуу маселелерге арналган. Анын структурасы туура түзүлгөн;

- теманын актуалдуулугу тийиштүү деңгээлде ачылып берилген;

- илимий иштин теориялык изилденүү жана жазылуу деңгээли талапка жооп берет;

- изилдөөнүн натыйжасында автор тарабынан чыгарылган тыянактар жана сунуштар туура, алар илимий иштин теориялык жана практикалык маанисин толуктап турат;

- Кыргыз Республикасынын Борбордук, областтык мамлекеттик архивдеринен жана мезгилдүү маалымат каражаттарынан алынган маалыматтар диссертациялык ишке жаңылык киргизип, анын практикалык маанисин арттырып турат.

Ошондуктан, айрым грамматикалык-стилистикалык каталарды оңдоо менен Атайын кеңешке ачык коргоого сунуштаймын.

**Т.Д. Кадыров:** Кадамжай районунун диссертациялык иш катары изилдениши Ата мекен тарыхын чөлкөмдөрдүн тарыхы аркылуу толуктоого, тактоого кеңири мүмкүнчүлүк жаратат, экинчиден, Кадамжай сыяктуу райондо сымап, сурьма казуунун пайда болушу менен бирге Ата мекен тарыхында алгачкы ирет жергиликтүү жумушчу табы пайда болгон. Аймактардын тарыхын изилдөө боюнча бизде дагы көп нерселер али кол тийбестен турат. Айрыкча, Фергана өрөөнүндө болуп өткөн бир канча маанилүү, саясий ири окуялардын көпчүлүгү, анын ичинде Кокон хандыгына байланыштуу маселелер биздин тарыхыбыз менен тыгыз байланыштуу. Ошондуктан, бул тема абдан актуалдуу. Мен диссертантка ийгилик каалоо менен жогорудагы сунушту колдоймун.

**Б.А.Нурунбетов:** диссертант тарабынан аймак таануу маселесинин алкагында Кадамжай районунун тарыхынын изилдениши актуалдуу маселе деп ойлоймун. Диссертант райондун саясий, социалдык-экономикалык жана маданий өнүгүүсүн чагылдырууда көп изилдөөлөрдү жүргүзүп, бир топ эмгек кылгандыгы ачык көрүнүп турат. Ар бир тармакты изилдөөдө андагы инсандардын ишмердүүлүгүн ачып берүү да маанилүү. Сурьма, сымап кендеринде жигердүү эмгектенген шахтерлордун арасынан эмгектин баатырлары, депутаттар Орозбай Маканов, Сайдилла Тешеев, Кретинин Иван Терентеевич, Миталип Мейманов эле чыгып калбастан, мамлекетти башкарган, тагыраак айтканда Абдыкадыр Орозбеков, Абсамат Масалиев сыяктуу жетекчилердин чыгышы Совет коомуна таандык. Мына ошондуктан, Кыргыз тарыхында мамлекеттүүлүк үчүн кан-жанын аябаган атактуу инсандар арбын. Алардын жеке ишмердүүлүгү менен кошо алар жашаган коомдун өзгөчөлүктөрүн, жеке адамгерчилик сапаттарынын алгылыктуу жактарын жаштарга үйрөтүү биздин ыйык парзыбыз. Диссертантка ийгилик каалаймын.

**А.Т.Бердиев:** Кадамжай районунун тургуну, тарыхчы катары өз пикиримди билдирип коёюн. Бүгүнкү талкууга коюлуп жаткан диссертациялык иштин темасы биздин пикирибиз боюнча өтө актуалдуу.



Ушул чөлкөмдүн көйгөйлөрүн чече ала турган илимий иш катары баалайбыз жана ал биз жашап жаткан аймакты өнүктүрүүгө салымын кошот деген пикирдебиз. Кадамжай районунда басмачылар менен күрөштү жөнгө салуу максатында жергиликтүү элдердин массалык маалымат каражаттарындагы билдирүүлөрүн илимий ишиңизге толуктоо катары киргизсеңиз деп сунуш кылабыз. Илимий ишти диссертациялык кеңеште коргоо сунушун колдоймун.

**О.К.Каратаев:** Диссертанттын илимий ишинин талкуусуна катышып, ой-пикирлерди айтканыңыздар үчүн ыраазычылык билдиремин. Албетте, сиздердин сунуш, пикириңиздер эске алынат жана илимий иштин мазмунун дагы да артырууга өбөлгө болот деп ойлоймун. Ошондой эле бул илимий иш диссертант тарабынан бир нече жылдан бери изилденип келе жатат. Аталган тема бекитилген учурда Ата Мекен тарыхынын эгемендүүлүк мезгили камтылбай калган болчу аны биз толуктоону пландоодобуз, биз аны толуктоо максатында дагы үч параграфтан турган бир бөлүмдү кошумчалай турганыбызды билдирип кетемин. Аны менен аталаган тема дагы жаңы маалыматтар, жаңы изилдөөлөр менен толукталат.

Талкууга А.ШАбдыкеримов, Б.Азимбаев, А.А.Саматова, М.Д.Айдарова, А.Ш.Мурзалиева сунушту колдоо боюнча өз пикирлерин билдиришти.

Баткен мамлекеттик университетинин Социалдык экономикалык билим берүү жана укук жана Кызыл-Кыя гуманитардык педагогикалык институтунун Кыргыз тили жана тарых кафедрасынын биргелешкен отуруму талкуунун жыйынтыгы боюнча төмөнкүдөй бүтүм алды.

#### **БҮТҮМ:**

1. *Диссертацияда берилген жыйынтыктарды алуудагы автордун өздүк катышуусу.* Диссертациялык жумушту аткаруу автордун түздөн-түз катышуусу менен аткарылган, изилдөө иштери Кыргыз Республикасынын Борбордук мамлекеттик архивинен алынган материалдардын жана алардын көчүрмөлөрүнүн, Кыргыз Республикасынын Улуттук статистикалык комитетинен алынган сандык маалыматтардын, Саясий документтердин

Борбордук архивинен, Ош областык, Баткен областык, Кадамжай райондук мамлекеттик архивдерин, Кадамжай райондук тарых музейинин Баткен областык жана Кадамжай райондук статистика комитеттеринен, шаардын тарыхы, социалдык-экономикалык жана маданий өнүгүүсү жөнүндө мезгилдүү басма сөздөн, интернет сайттардан алынган материалдар анализделген.

2. Жүргүзүлгөн изилдөөлөрдүн жыйынтыктары, илимий жаңылыгы, практикалык мааниси. Илимий иш Кыргыз тарыхы илиминде шаарлардын жана аймактардын жана жалпы Ата Мекен тарыхын толуктоого, тактоого, мүмкүндүк берет. Диссертациялык иштеги конкреттүү материалдар адистерди, билим берүү, маданий мекемелердин кызматкерлерин, Ата Мекендин тарыхына кызыккан кеңири окурмандар чөйрөсүн кайдыгер калтырбайт. Изилдөөнүн жыйынтыктары жана андагы тыянактар илимий-педагогикалык багытта аймак таануу курстарында, кыргыз тарыхынын айрым бөлүктөрүндө колдонулушу мүмкүн жана ал аймактарды өнүктүрүү стратегиясына арналган документтерде пайдалануусу мүмкүн.

3. *Диссертациялык иштин адистикке дал келиши* “Кадамжай районунун кеңеш доорундагы өнүгүү тарыхы (1917-1990-жж).”- аталышындагы темада жазылган диссертациялык иш 07.00.02-Ата Мекен тарыхы адистигине дал келет.

4. Диссертациянын жыйынтыктары басмаларда жарык көрүшү Диссертациянын негизги материалдары 12 илимий макалада жарык көргөн.

Жыйынтыктап айтканда, аталган диссертациялык иште Кадамжай районунун тарыхын, Кеңеш бийлиги реалдуу шарттарын талдоого алган алгачкы илимий талаптарга ылайык жазылган диссертациялык иш болуп саналат. Кадамжай районунун тарыхын изилдөө жалпы өлкөнүн тарыхын толук чагылдырууга мүмкүндүк берет. Ошондуктан, бул шаарды ар тараптуу изилдөө менен анын тарыхын гана эмес, келечек перспективасын аныктоого мүмкүндүк болот.

**Жыйындын төрагасы** талкуунун жыйынтыгы боюнча даярдалган токтомдун долбоорун окуп, добушка койду. “макул” - 21, “каршы, калыс” - жок.

Баткен мамлекеттик университетинин Башкы мекемесинин Социалдык-экономикалык жана укук кафедрасы жана Кызыл-Кыя гуманитардык педагогикалык институтунун Кыргыз тили жана тарых кафедрасы менен биргеликте өткөргөн отурумуну

#### **ТОКТОМ КЫЛАТ:**

1. 07.00.02- Ата Мекен тарых илимдеринин кандидаты окумуштуулук даражасын изденип алуу үчүн жазылган Таиров Хайридин Рахманалиевичтин “Кадамжай районунун тарыхы” темасындагы диссертациялык иши боюнча жогорудагы бүтүм бекитилсин;
2. Таиров Хайридин Рахманалиевичтин “Кадамжай районунун тарыхы” темасындагы 07.00.02 - Ата мекендин тарыхы адистиги боюнча тарых илимдеринин кандидаты окумуштуулук даражасын изденип алуу үчүн жазылган диссертациялык иши коргоого сунуш кылынсын.

Отурумдун төрагасы, т.и.к., :



Бердиев, А. Т.

Отурумдун катчысы, п.и.к.:



Халилова Т.

**Көчүрмө анык**

Окумуштуулар Кеңешинин катчысы, п.и.к.



Халилова Т.Т.